



जनता से रिश्ता

www.jantaserishta.com

नकली गुटखा बनाने के तीन कारखानों का भंडाफोड़



चित्रकूट। पुलिस की पांच टीमों ने राजापुर में अवैध रूप से चल रही नकली गुटखा फैक्ट्रियों का भंडाफोड़ किया है। दो आरोपियों को गिरफ्तार किया गया है। पुलिस ने मौके से भारी मात्रा में सुपारी व अन्य सामान, उपकरण आदि बरामद किए हैं। एसपी वृंदा शुक्ला ने बताया कि जिले में अवैध गुटखा फैक्ट्री के संचालन की सूचना मिलने पर क्षेत्राधिकारी लाइंस एवं क्षेत्राधिकारी नगर के नेतृत्व में पांच टीमों का गठन किया गया था। इन्होंने बीते दिन एक ही समय में पांच पांच स्थानों पर छापेमारी की और तीन स्थानों पर अवैध फैक्ट्रियां संचालित पाई गईं। इसमें मालिक जुगराज केशरवानी पुत्र स्व. महादेव निवासी स्मारक रोड और मैनेजर देवकुमार यादव पुत्र परमेश्वर दयाल यादव निवासी भभेंट को गिरफ्तार किया गया। बताया कि एक फैक्ट्री जुगराज के मकान में तथा दो फैक्ट्रियां किराये के मकान में संचालित की जा रही हैं। मौके से विभिन्न ब्रांडों के नकली रैपर व कैमिकल बरामद किए गए। प्रथमदृष्टया ऐसा प्रतीत होता है कि इन फैक्ट्रियों द्वारा अपमिश्रित गुटखा तैयार किया जा रहा था। छापेमारी के बाद मौके पर जीएसटी एवम खाद्य सुरक्षा की टीमों को बुलाया गया। आरोपियों पर विभिन्न धाराओं में रिपोर्ट दर्ज की गई।

Source: <https://jantaserishta.com/local/uttar-pradesh/three-factories-making-fake-gutkha-busted-2520540>